



IL-KUMMISSJONI
EWROPEA

Brussell, 29.2.2024
COM(2024) 30 final

2024/0049 (BUD)

Proposta għal

DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Fond Ewropew ta' Agġustament għall-Globalizzazzjoni
għall-Haddiema Ssensjati wara applikazzjoni mill-Ġermanja –
EGF/2023/003 DE/Vallourec**

MEMORANDUM TA' SPJEGAZZJONI

KUNTEST TAL-PROPOSTA

1. Ir-regoli applikabbli għall-kontribuzzjonijiet finanzjarji mill-Fond Ewropew ta' Aġġustament għall-Globalizzazzjoni għall-Ħaddiema Ssensjati (FEG) huma stabbiliti fir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Aġġustament għall-Globalizzazzjoni għall-Ħaddiema Ssensjati (FEG) u li jhassar ir-Regolament (UE) Nru 1309/2013¹.
2. Fil-15 ta' Novembru 2023, il-Ġermanja pprezentat applikazzjoni EGF/2023/003 DE/Vallourec għal kontribuzzjoni finanzjarja mill-FEG, wara sensji f'Vallourec (Vallourec Deutschland GmbH (VAD)) fil-Ġermanja.
3. Wara l-valutazzjoni li għamlet ta' din l-applikazzjoni, il-Kummissjoni kkonkludiet li, f'konformità mad-dispożizzjonijiet kollha applikabbli tar-Regolament (UE) 2021/691, il-kundizzjonijiet għall-għoti ta' kontribuzzjoni finanzjarja mill-FEG ġew issodisfati.

SOMMARJU TAL-APPLIKAZZJONI

Applikazzjoni tal-FEG	EGF/2023/003 DE/Vallourec
Stat Membru	Il-Ġermanja
Reġjun(i) ikkonċernat(i) (il-livell NUTS 2 ²)	DEA1 (Düsseldorf)
Data tas-sottomissjoni tal-applikazzjoni	15 ta' Novembru 2023
Data tal-konferma tal-irċevuta tal-applikazzjoni	15 ta' Novembru 2023
Data tat-talba għal informazzjoni addizzjonali	29 ta' Novembru 2023
Skadenza għall-għoti tal-informazzjoni addizzjonali	20 ta' Diċembru 2023
Skadenza għat-tlestija tal-valutazzjoni	8 ta' Marzu 2024
Kriterju ta' intervent	L-Artikolu 4(2), il-punt (a) tar-Regolament (UE) 2021/691
Intrapriża primarja	Vallourec (Vallourec Deutschland GmbH (VAD))
Għadd ta' intrapriži kkonċernati	1
Settur(i) ta' attività ekonomika (Id-Divizjoni NACE Revizjoni 2) ³	Id-Divizjoni 24 (Manifattura ta' metalli bażiċi)
Perjodu ta' referenza (4 xhur):	26 ta' April 2023 – 26 ta' Awwissu 2023

¹ ĠU L 153, 3.5.2021, p. 48.

² Ir-Regolament Delegat tal-Kummissjoni 2019/1755 tat-8 ta' Awwissu 2019 li jemenda l-Annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS). ĠU L 270, 24.10.2019, p. 1-56.

³ ĠU L 393, 30.12.2006, p. 1.

Għadd ta' sensji matul il-perjodu ta' referenza	1 518
Għadd totali ta' benefiċjarji eliġibbli	1 518
Għadd totali ta' benefiċjarji fil-mira	835
Baġit għal servizzi personalizzati (EUR)	4 783 057
Baġit għall-implimentazzjoni tal-FEG ⁴ (EUR)	191 322
Baġit totali (EUR)	4 974 379
Kontribuzzjoni tal-FEG (60 %) (EUR)	2 984 627

VALUTAZZJONI TAL-APPLIKAZZJONI

Proċedura

4. Il-Ġermanja pprezentat l-applikazzjoni EGF/2023/003 DE/Vallourec fi żmien 12-il ġimgħa mid-data li fiha ġew issodisfati l-kriterji ta' intervent stabbiliti fl-Artikolu 4(2)(a) tar-Regolament (UE) 2021/691, fil-15 ta' Novembru 2023. Il-Kummissjoni kkonfermat il-wasla tal-applikazzjoni fl-istess data u talbet informazzjoni addizzjonali mill-Ġermanja fid-29 ta' Novembru 2023. Din l-informazzjoni addizzjonali nġhatat fi żmien 15-il jum tax-xogħol. L-iskadenza ta' 50 jum tax-xogħol mill-wasla tal-applikazzjoni mimlija li fiha l-Kummissjoni għandha tiffinalizza l-valutazzjoni tagħha tal-konformità tal-applikazzjoni mal-kundizzjonijiet għall-ġhoti ta' kontribuzzjoni finanzjarja tintemm fit-8 ta' Marzu 2024.

Eliġibbiltà tal-applikazzjoni

Intrapriża u benefiċjarji kkonċernati

5. L-applikazzjoni tirrigwarda 1 518-il haddiem issensjat li l-attività tagħhom waqfet f'Vallourec (Vallourec Deutschland GmbH (VAD)). Din l-intrapriża topera fis-settur ekonomiku kklassifikat skont id-Divizjoni 24 tan-NACE Revizjoni 2 (Manifattura ta' metalli bażiċi). Is-sensji mogħtija mill-intrapriża jinsabu fir-reġjun NUTS 2 ta' Düsseldorf (DEA1).

Kriterji ta' intervent

6. Il-Ġermanja pprezentat l-applikazzjoni fl-ambitu tal-kriterji ta' intervent tal-Artikolu 4(2)(a) tar-Regolament (UE) 2021/691, li jirrikjedi l-waqfien tal-attività ta' mill-anqas 200 haddiem issensjat fuq perjodu ta' referenza ta' 4 xhur f'intrapriża fi Stat Membru, inklużi haddiema ssensjati f'fornituri u fi produtturi downstream u/jew persuni li jaħdmu għal rashom li l-attività tagħhom tkun waqfet.
7. Il-perjodu ta' referenza ta' 4 xhur għall-applikazzjoni jibda mis-26 ta' April 2023 sas-26 ta' Awwissu 2023. Matul il-perjodu ta' referenza, kien hemm 1 518-il haddiem issensjat f'Valourec.

Kalkolu tas-sensji u tal-waqfien tal-attività

8. Skont l-Artikolu 6, l-ewwel paragrafu, il-punt (a), flimkien mal-Artikolu 5, l-ewwel paragrafu, il-punt (c), tar-Regolament (UE) 2021/691, il-waqfien tal-attivitàjiet tal-1 518-il haddiem issensjat matul il-perjodu ta' referenza ġie kkalkolat mid-data li fiha l-impjegatur, f'konformità mal-Artikolu 3(1) tad-Direttiva tal-Kunsill

⁴ F'konformità mal-Artikolu 7(5) tar-Regolament (UE) 2021/691.

98/59/KE⁵, innotifika bil-miktub lill-awtorità pubblika kompetenti dwar is-sensji kollettivi pproġettati. Il-Ġermanja kkonfermat qabel id-data tat-tlestija tal-valutazzjoni mill-Kummissjoni li dawn l-1 518-il sensja saru tabilhaqq.

Benefiċjarji eliġibbli

9. L-għadd totali ta' benefiċjarji eliġibbli huwa ta' 1 518.

Deskrizzjoni tal-eventi li wasslu għas-sensji u għall-waqfien tal-attività

10. L-eventi li wasslu għal dawn is-sensji huma l-għeluq tal-faċilitajiet ta' produzzjoni tal-intrapriża minhabba l-globalizzazzjoni.
11. L-intrapriża, Vallourec Deutschland GmbH (VAD), hija s-sussidjarja Ġermaniża ta' Vallourec S.A, Franza. L-intrapriża kienet timmanifattura tubi tal-azzar illaminati bis-sħana mingħajr weldjatura fiż-żewġ fabbriki tal-azzar tagħha fil-Ġermanja, jġigifieri fil-bliet ġirien ta' Düsseldorf u Mülheim an der Ruhr. Il-fabbriki tal-azzar, li qabel kienu magħrufa bħala Mannesmannröhren-Werke AG, ġew stabbiliti fl-1899 u fl-1966, rispettivament.
12. L-intrapriża kienet ilha tirrapporta telf mill-2014, u, bħala konsegwenza, u għalhekk hadet diversi miżuri ta' ristrutturar u ta' tnaqqis fin-numru tal-impjegati. Fl-2018, tnedja l-Pjan ta' Rkupru ta' VAD, bil-għan li dan iwassal għal iffrankar sostanzjali sal-2020. Minkejja xi suċċess, is-sitwazzjoni ekonomika wara l-pandemija tal-Covid-19 irriżultat f'aktar diffikultajiet għall-fabbriki tat-tubi Ġermaniżi. Mill-2015, kienu diġà ntilfu aktar minn 1 400 impjieg minhabba r-ristrutturar.
13. Fis-17 ta' Novembru 2021, il-bord superviżorju ta' Vallourec S.A. iddeċieda li jbigħ il-fabbriki tat-tubi Ġermaniżi, u li jiddelokalizza l-produzzjoni lill-Brazil.
14. Għalkemm Vallourec S.A. irċeviet offerti minn xerrejja potenzjali, l-ebda waħda mill-offerti ma kienet vijabbli. Fit-18 ta' Mejju 2022, il-bord superviżorju ddikjara li t-tentattivi kollha għall-bejgħ tas-siti ta' produzzjoni kienu fallaw. Dan kien ifisser l-għeluq definittiv tas-siti, peress li ma seta' jinstab l-ebda suċċessur biex jopera l-faċilitajiet.
15. Il-produzzjoni se tkompli sakemm jitlesta l-proċess ta' delokalizzazzjoni. Għalhekk, ġie deċiż li s-siti jingħalqu fi tliet fażijiet. L-ewwel mewġa ta' haddiema telqu mill-kumpanija sal-1 ta' Jannar 2024, it-tieni mewġa se jtilqu sal-1 ta' Lulju 2024, u t-tielet sal-1 ta' Jannar 2025.
16. L-intrapriża se tkompli bl-attivitajiet fil-Ġermanja, iżda biss bħala kumpanija tal-bejgħ.

Impatt mistenni tas-sensji fir-rigward tal-ekonomija lokali, reġjonali jew nazzjonali u tal-impjiegi

17. Is-sensji huma mistennija li jkollhom effett negattiv sinifikanti fuq l-ekonomija lokali. Ir-reġjun metropolitan tar-Rhein-Ruhr huwa l-aktar reġjun metropolitan b'popolazzjoni għolja fil-Ġermanja, li jinkludi kemm iż-żona tar-Ruhr, reġjun tradizzjonali tal-estrazzjoni tal-faħam u tal-produzzjoni tal-azzar, kif ukoll il-bliet tul ir-Rhein. Is-swieq tax-xogħol lokali fir-reġjun ivarjaw hafna.
18. Il-belt ta' Mülheim an der Ruhr tiffurma parti miż-żona tar-Ruhr, reġjun industrijali li ilu jiffaċċja bidliet strutturali mis-snin sittin. Fil-belt, l-impjiegi fil-manifattura qed

⁵ Id-Direttiva tal-Kunsill 98/59/KE tal-20 ta' Lulju 1998 dwar l-approssimazzjoni tal-liġijiet tal-Istati Membri dwar redundancies kollettivi (GU L 225, 12.8.1998, p. 16).

jonqsu. Is-settur tal-manifattura tal-metall esperjenza telf ta' aktar minn 21 % tal-impjeggi matul l-aħħar 5 snin.⁶ Ir-rata tal-qgħad ta' 8,0 % (Dicembru 2023) hija għolja, anki meta mqabbla ma' bliet oħra taż-żona tar-Ruhr. Madwar 74 % tal-persuni qiegħda ma għandhom l-ebda kwalifika professjonali, u aktar minn 50 % tal-persuni qiegħda ilhom mingħajr impjeg għal aktar minn sena.

19. Il-belt ġara ta' Düsseldorf hija kkaratterizzata minn livell għoli ħafna ta' impjeggi fis-settur terzjarju, bi 88 % tal-impjeggi globali. 11 % biss tal-forza tax-xogħol taħdem fis-settur sekondarju. Dawn l-impjeggi fil-produzzjoni qed jonqsu, speċjalment fil-manifattura tal-metall. Il-qgħad f'Düsseldorf jikkonċerna l-aktar persuni mingħajr kwalifika professjonali formali. Madwar 60 % tal-persuni qiegħda jaqgħu f'din il-kategorija. Aktar minn terz tal-persuni qiegħda kienu mingħajr impjeg għal aktar minn sena.
20. Skont il-projezzjonijiet tas-Servizzi Pubbliċi tal-Impjeggi, ibbażati fuq iċ-ċifri tal-qgħad ta' Settembru 2023, is-sensji fil-VAD iwasslu biex ir-rata tal-qgħad f'Mülheim tiżdied bi 11,6 %, u fil-belt ferm akbar ta' Düsseldorf, b'5,6 %. Il-profilu tal-ħaddiema ssensjati ma jaqblux mal-ħiliet imfittxija fis-suq tax-xogħol. Il-biċċa l-kbira tal-ħaddiema kkonċernati jinsabu fi stadju avvanzat tal-karrieri professjonali tagħhom, wara li ħadmu għal Vallourec għal żmien twil, b'livelli baxxi ta' kwalifika formali u b'mod ġenerali kwalifika u ħiliet pjuttost obsoleti. Għalhekk, it-titjib tal-ħiliet u t-taħriġ mill-ġdid tal-ħaddiema f'konformità mad-domanda tas-suq tax-xogħol għal impjeggi kwalifikati se jkun ta' sfida, b'mod partikolari meta wieħed iqis in-numru kbir ta' persuni ssensjati fl-istess ħin.

Applikazzjoni tal-Qafas tal-Kwalità tal-UE għall-antiċipazzjoni tal-bidla u r-ristrutturar (QFR)

21. Il-Ġermanja ddeskriviet kif tqiesu r-rakkomandazzjonijiet stabbiliti fil-Qafas tal-Kwalità tal-UE għall-antiċipazzjoni tal-bidla u r-ristrutturar: direttament wara d-deċiżjoni li jingħalqu l-fabbriki tat-tubi, il-manigment tal-intrapriża u r-rappreżentanti tal-impjegati bdew negozjati ta' pjan soċjali, u b'mod partikolari l-ħolqien ta' kumpanija ta' trasferiment.
22. Skont l-awtoritajiet Ġermaniżi, ma hemm l-ebda obbligu min-naħa tal-intrapriża li tat is-sensji li toħloq jew tikkontribwixxi għall-ħolqien ta' kumpanija ta' trasferiment. Mingħajr il-partecipazzjoni tal-intrapriża li tat is-sensji, ma tiġi stabbilita l-ebda kumpanija ta' trasferiment. Jekk l-intrapriża li tat is-sensji toffri li tippartecipa, u jekk is-sħab soċjali jaqblu mal-ħolqien ta' kumpanija ta' trasferiment, il-ligi soċjali Ġermaniża tistabbilixxi l-qafas legali (§§ 110 u 111, SGB III).
23. Il-partijiet fin-negozjati qablu dwar l-istabbiliment ta' kumpanija ta' trasferiment għal kull mewġa ta' sensji. Aġenzija ta' trasferiment ġiet ikkummissjonata bl-istabbiliment ta' dawn il-kumpaniji ta' trasferiment. L-aġenzija ta' trasferiment bdiet ix-xogħlijiet tagħha fis-17 ta' April 2023. Bi tnejn għat-trasferiment tal-ħaddiema għall-kumpaniji ta' trasferiment, l-aġenzija ta' trasferiment bdiet bil-mizuri inizjali ta' tfassil tal-profilu fl-4 ta' Ottubru 2023.
24. Fir-rigward tal-attivitajiet imwettqa biex tassisti lill-ħaddiema ssensjati, il-Ġermanja rrapportat li l-intrapriża offriet ukoll pjan ta' rtirar kmieni għall-impjegati li twieldu fl-1966 jew qabel, kif ukoll pjanijiet ta' terminazzjoni volontarja għall-persuni li jista' ma jkollhomx bżonn assistenza itwal biex isibu impjeg ġdid.

⁶ Għandu jiġi nnutat li l-applikazzjoni preċedenti tal-FEG mill-Ġermanja, EGF/2020/003 DE/GMH Guss, kienet tikkonċerna tkeċċijiet f'Mülheim an der Ruhr fl-istess settur.

Komplementarjetà mal-azzjonijiet iffinanzjati minn fondi nazzjonali jew tal-Unjoni

25. Il-Ġermanja kkonfermat li l-miżuri deskritti hawn taħt li jirċievu kontribuzzjoni finanzjarja mill-FEG mhux se jirċievu wkoll kontribuzzjonijiet finanzjarji minn strumenti finanzjarji oħra tal-Unjoni.
26. Il-pakkett ikkoordinat ta' servizzi personalizzati jikkomplementa azzjonijiet iffinanzjati minn fondi nazzjonali u privati oħra, jiġifieri dawk offruti mill-kumpanija ta' trasferiment.

Proċeduri għall-konsultazzjoni tal-benefiċjarji fil-mira jew tar-rappreżentanti tagħhom jew tas-sħab soċjali kif ukoll tal-awtoritajiet lokali u reġjonali

27. Il-Ġermanja indikat li l-pakkett ikkoordinat ta' servizzi personalizzati tfassal b'konsultazzjoni mas-sħab soċjali, f'konformità mal-Artikolu 7(4) tar-Regolament (UE) 2021/691. Il-kuntrattur terz ikkummissjonat bl-istabbiliment tal-kumpanija ta' trasferiment u l-awtoritajiet Ġermaniżi malajr iddiskutew modi biex jintensifikaw u jkabbbru s-serje ta' miżuri bl-għajnuna tal-FEG.
28. Minn Novembru 2022, l-Awtorità Ġermaniża ta' Ġestjoni tal-FEG daħlet f'diskussjonijiet mal-intrapriża li tat is-sensji, il-kuntrattur terz ikkummissjonat bl-istabbiliment tal-kumpanija ta' trasferiment, is-Servizz Pubbliku tal-Impjiegi, kif ukoll l-awtoritajiet rispettivi tal-Istat Federali ta' Nordrhein-Westfalen dwar applikazzjoni possibbli tal-FEG. Fit-13 ta' Frar 2023, intlaħaq qbil dwar pjan ta' azzjoni komuni waqt diskussjoni madwar mejda bil-parteciċipazzjoni tal-kuntrattur terz, l-Awtorità ta' Ġestjoni tal-FEG, is-Servizz Pubbliku tal-Impjiegi, l-intrapriża li tat is-sensji kif ukoll rappreżentanti tal-impjegati. Ir-rappreżentanti tat-trade unions ġew ikkonsultati u mistiedna għad-diskussjoni madwar mejda, iżda ma setgħux jipparteċipaw minhabba impenji oħra.

Benefiċjarji fil-mira u miżuri proposti

Benefiċjarji fil-mira

29. L-għadd stmat ta' haddiema ssensjati li huma mistennija jipparteċipaw fil-miżuri huwa ta' 835. Skont l-Artikolu 8(7), il-punt (f), tar-Regolament (UE) 2021/691, id-diżaggregazzjoni pprovduta ta' dawn il-haddiema skont il-ġeneru, il-grupp ta' età u l-livell ta' edukazzjoni hija kif ġej:

Kategorija		Għadd ta' benefiċjarji mistennija	
Ġeneru:	Irgiel:	798	(95,6 %)
	Nisa:	37	(4,4 %)
	Mhux binarji	0	(0 %)
Grupp ta' età:	Taħt it-30 sena:	53	(6,4 %)
	Bejn it-30 u l-54 sena:	614	(73,5 %)
	Iktar minn 54 sena:	168	(20,1 %)
Livell ta' Edukazzjoni		77	(9,2 %)

edukazzjoni sekondarja tal-ewwel livell jew inqas ⁷		
Edukazzjoni sekondarja tat-tieni livell ⁸ jew postsekondarja ⁹	667	(79,9 %)
Edukazzjoni terzjarja ¹⁰	91	(10,9 %)

Miżuri proposti

30. Skont l-Artikolu 8(7), il-punt (h), tar-Regolament (UE) 2021/691, il-pakkett ikkoordinat personalizzat li għandu jiġi pprovdut lill-ħaddiema ssensjati jikkonsisti mill-miżuri li ġejjin:
- Miżuri għat-Titjib tal-Ħiliet: Dawn jiġu offruti wara intervisti ta' tfassil tal-profilu u ta' gwida vokazzjonali, f'konformità mal-interessi tal-karriera personali u d-domanda tas-suq tax-xogħol. Il-korsijiet jistgħu jiġu pprovduti individwalment jew fi gruppi. Meta wieħed iquis li 30 % tal-ħaddiema ssensjati ġejjin minn kuntest migratorju, se jiġu offruti korsijiet tal-Ġermaniż lill-parteciċipanti b'għarfien dgħajef tal-Ġermaniż. Għall-parteciċipanti b'livell baxx ta' ħiliet diġitali, se jiġu offruti korsijiet speċjalizzati fil-ħiliet diġitali bażiċi. Dawk il-parteciċipanti li jibdeu jaħdmu xorta jistgħu jipparteciċipaw f'dawn il-miżuri.
 - Gwida u orjentazzjoni vokazzjonali / miżuri ta' attivazzjoni: Abbażi tal-intervisti inizjali ta' tfassil tal-profilu, l-ispeċjalist fil-qasam tal-gwida vokazzjonali se jinfurmaw dwar l-iżviluppi fis-suq tax-xogħol u l-karrieri possibbli, u jipprovdut lill-applikanti b'għajjnuna u appoġġ motivazzjonali u ta' ispirazzjoni. Il-ħaddiema għandhom jiġu mhegġa jtejbu l-ħiliet tagħhom jew jittgħallmu ħiliet godda, u jipparteciċipaw f'miżuri ta' edukazzjoni u taħriġ immirati biex isibu impjeg ġdid. Dan huwa appoġġat mill-użu ta' testijiet tal-aptitudni u tal-personalità. Se jkun hemm ukoll fora ta' gruppi fil-forma ta' gruppi ta' pari u workshops, assistiti minn faċilitatur, li jgħinu lill-parteciċipanti jiskambjaw ideat u jirriflettu dwar l-esperjenzi tagħhom. Xi gruppi ta' pari jiffokaw fuq parteciċipanti bi sfond komuni: ommijiet waħedhom jew parteciċipanti akbar fl-età. Dawn l-offerti se jkunu akkumpanjati minn pakkett diġitali speċifikat ta' miżuri ta' assistenza fil-forma ta' applikazzjoni għall-smartphone. Fokus ieħor se jkun fuq miżuri li għandhom l-għan li jistabbilizzaw u jtejbu s-saħħa fiżika u mentali tal-parteciċipanti.
 - Servizzi ta' konsulenza għall-bidu ta' negozju: Dan se jinkludi pakkett ta' servizzi ta' konsulenza għal dawk interessati li jibdeu in-negozji tagħhom stess. Dawn is-servizzi se jinkludu miżuri ta' taħriġ individwalizzat imfassla apposta, kif ukoll sessjonijiet ta' taħriġ fi gruppi.

⁷ ISCED 0-2

⁸ ISCED 3

⁹ ISCED 4

¹⁰ ISCED 5-8

- Għotjiet għall-bidu ta' negozju: Dawn l-għotjiet se jiġu offruti lil dawk li jiddeċiedu li jibdew in-negozju tagħhom stess. L-għotjiet jistgħu jintużaw għal investimenti f'tagħmir, iżda wkoll għall-kiri ta' bini tan-negozju jew għal aktar taħriġ matul il-fażi tal-bidu.
 - Għajnuna għat-tiftix ta' impjieg: Job scouts professjonali se jgħinu biex jinstabu postijiet tax-xogħol vakanti potenzjali li jkunu għadhom ma gewx ippubblikati, u li jistgħu jkunu adattati għal haddiema eligibbli. Barra minn hekk, se jiġu organizzati varjetà ta' avvenimenti tat-tiftix ta' impjieg, bħal fieri tax-xogħol.
 - Inċentivi għat-titjib tal-ħiliet: Dawn l-inċentivi jistgħu jithallsu mal-partecipazzjoni b'suċċess f'ċerti miżuri. Jekk hux se jintużaw inċentivi, u liema ammonti se jithallsu, se jiddependu fuq it-tip, il-livell u d-durata ta' miżura.
 - Aktar inċentivi: Dawn l-inċentivi se jiffokaw primarjament fuq l-integrazzjoni tal-partecipanti fis-suq tax-xogħol, u jistgħu jithallsu bħala bonus għall-bidu ta' impjieg matul id-durata tal-kumpanija ta' trasferiment jew jithallsu fil-forma ta' zidiet fis-salarju. Tali zidiet għandhom l-għan li joffru inċentiv biex jiġi aċċettat impjieg ġdid, anke jekk is-salarju tal-impjieg il-ġdid ikun aktar baxx milli fl-impjieg preċedenti.
 - Allowance għat-taħriġ: Il-ħlas jibda mid-data li fiha l-haddiem jidhol fil-kumpanija ta' trasferiment u jintemm malli l-persuna titlaq mill-kumpanija ta' trasferiment. Il-partecipazzjoni f'miżuri attivi tas-suq tax-xogħol hija prerekwizit biex wiehed jirċievi allowance.
31. ħiliet bażiċi diġitali (Digitale Grundqualifizierung): Din il-miżura taħseb għad-disseminazzjoni tal-ħiliet meħtieġa fl-era industrijali diġitali, kif meħtieġ mill-Artikolu 7(2) tar-Regolament (UE) 2021/691. Din il-miżura hija mmirata b'mod partikolari lejn dawk il-partecipanti mingħajr ħiliet diġitali jew bi f'tit li xejn ħiliet diġitali. Il-partecipanti se jingħataw laptops sabiex ikunu jistgħu jsegwu l-kors u jipprattikaw id-dar. Se tingħata attenzjoni speċjali lill-ħiliet applikati li jgħinu lill-partecipanti jużaw l-ghodod tal-internet għat-tiftix ta' impjieg.
 32. Fir-rigward tad-disseminazzjoni tal-ħiliet meħtieġa f'ekonomija effiċjenti fir-rizorsi, meħtieġa wkoll mill-Artikolu 7(2) tar-Regolament (UE) 2021/691, il-Ġermanja tiddikjara li l-fornitur estern ta' servizzi kkummissjonat bil-ġestjoni tal-kumpaniji ta' trasferiment huwa obligat bi ftehim kuntrattwali li jiżgura d-disseminazzjoni ta' tali ħiliet bħala prinċipju orizzontali fis-sett kollu ta' miżuri offruti. Se tingħata aktar attenzjoni lill-promozzjoni ta' impjegi li jgħinu biex tiġi katalizzata d-dekarbonizzazzjoni tal-ekonomija, bħall-ingeniera tal-lokomottivi.
 33. L-azzjonijiet proposti deskritti hawnhekk jikkostitwixxu miżuri ta' politika attivi tas-suq tax-xogħol fl-ambitu tal-azzjonijiet eligibbli, stipulati fl-Artikolu 7 tar-Regolament (UE) 2021/691. Dawn l-azzjonijiet ma jissostitwux miżuri passivi ta' protezzjoni soċjali.
 34. Il-Ġermanja infurmat dwar l-attivitajiet li diġà twettqu għall-assistenza tal-haddiema ssensjati. L-ewwel mewġa ta' haddiema effettivament tilfu l-impjieg tagħhom fil-31 ta' Dicembru 2023. Filwaqt li l-ewwel miżuri ta' skrinjar gew offruti qabel is-sensja, il-haddiema ssensjati setgħu jibbenefikaw mis-sett kollu ta' miżuri offruti mill-kumpanija ta' trasferiment mill-1 ta' Jannar 2024.
 35. Il-Ġermanja pprovdiet l-informazzjoni meħtieġa dwar il-miżuri li huma obligatorji għall-intrapriża kkonċernata bis-saħħa tal-liġi nazzjonali jew skont ftehimiet

kollettivi. F'konformità mal-Artikolu 9(1) tar-Regolament (UE) 2021/691, il-Ġermanja kkonfermat li dawn il-miżuri ma humiex se jiġu ssostitwiti b'kontribuzzjoni finanzjarja mill-FEG.

Bagit stmat

36. Il-kostijiet totali stmati huma ta' EUR 4 974 379, li jinkludu nefqa ta' EUR 4 783 057 għal servizzi personalizzati u nefqa ta' EUR 191 322 għal attivitajiet ta' thejjija, ġestjoni, informazzjoni u pubbliċità, kontroll u rapportar.
37. Il-kontribuzzjoni finanzjarja totali mitluba mill-FEG hija ta' EUR 2 984 627 (60 % tal-kostijiet totali).
38. Skont l-Artikolu 8(7)(m) tar-Regolament (UE) 2021/691, il-Ġermanja speċifikat li l-prefinanzjament u l-kofinanzjament nazzjonali huma pprovduti mill-baġit Federali kif ukoll mill-Bundesagentur für Arbeit (Servizz Pubbliku tal-Impjiegi).

Miżuri	Għadd stmat ta' parteċipanti	Kost stmat għal kull parteċipant (EUR) ¹¹	Kostijiet totali stmati (EUR) ¹²
Servizzi personalizzati (miżuri skont l-Artikolu 7(2), it-tieni subparagrafu, il-punt (a), tar-Regolament (UE) 2021/691)			
Miżuri għat-titjib tal-ħiliet (Qualifizierungsmaßnahmen)	425	3 681	1 564 456
Gwida u orjentazzjoni vokazzjonali / miżuri ta' attivazzjoni (Berufsorientierung und -beratung / Aktivierungsmaßnahmen)	835	793	662 617
Servizzi ta' konsulenza għall-bidu ta' negozju (Existenzgründungsberatung)	18	2 187	39 369
Għotjiet għall-bidu ta' negozju (Existenzgründungsförderung)	18	21 871	393 685
Għajjnuna għat-tiftix ta' impjieg (Beratung und Stellenakquise)	835	538	449 649
Subtotal (a):			3 109 776
Perċentwal tal-pakkett ta' servizzi personalizzati		-	(65,02 %)
Allowances u inċentivi (miżuri skont l-Artikolu 7(2), it-tieni subparagrafu, il-punt (b), tar-Regolament (UE) 2021/691)			
Inċentivi għat-titjib tal-ħiliet (Weiterbildungsprämien)	250	787	196 843

¹¹ Biex jiġu evitati d-deċimali, il-kostijiet stmati għal kull haddiem ġew ittondjati. Madankollu, l-ittondjar ma għandu l-ebda impatt fuq il-kost totali ta' kull miżura, li jibqa' bħal fl-applikazzjoni sottomessa mill-Ġermanja.

¹² It-totali ma jaqblux minhabba l-ittondjar.

Aktar inċentivi (Weitere Prämien)	120	3 280	393 685
Allowance għat-taħriġ (Transferkurzarbeitergeld)	835	1 296	1 082 753
Subtotal (b):			1 673 281
Perċentwal tal-pakkett ta' servizzi personalizzati:		–	(34,98 %)
Attivitajiet skont l-Artikolu 7(5) tar-Regolament (UE) 2021/691			
1. Attivitajiet ta' thejjija		–	28 698
2. Ġestjoni		–	95 661
3. Informazzjoni u pubbliċità		–	9 566
4. Kontroll u rapportar		–	57 397
Subtotal (c):			191 322
Perċentwal tal-kostijiet totali:		–	(3,85 %)
Kostijiet totali (a + b + c):		–	4 974 379
Kontribuzzjoni mill-FEG (60 % tal-kostijiet totali)		–	2 984 627

39. Il-kostijiet tal-miżuri identifikati fit-tabella ta' hawn fuq bħala miżuri skont l-Artikolu 7(2), it-tieni subparagrafu, il-punt (b) tar-Regolament (UE) 2021/691 ma jaqbzux il-35 % tal-kostijiet totali tal-pakkett koordinat ta' servizzi personalizzati. Il-Ġermanja kkonfermat li dawn il-miżuri huma kondizzjonali fuq il-partecipazzjoni attiva tal-benefiċjarji fil-mira f'attivitajiet ta' tiftix ta' impjeg jew ta' taħriġ.
40. F'konformità mal-Artikolu 7(2), ir-raba' subparagrafu, tar-Regolament (UE) 2021/691, il-Ġermanja kkonfermat li l-kostijiet tal-investimenti għall-impjeg indipendenti, għan-negozji godda u għall-akkwizizzjoni maġġoritarja mill-impjegati mhux se jaqzbu EUR 22 000 għal kull benefiċjarju.

Perjodu ta' eliġibbiltà tan-nefqa

41. Il-Ġermanja bdiet tipprovdi s-servizzi personalizzati lill-benefiċjarji fil-mira fl-1 ta' Diċembru 2023. In-nefqa fuq il-miżuri għalhekk se tkun eliġibbli għal kontribuzzjoni finanzjarja mill-FEG mill-1 ta' Diċembru 2023 sa 24 xahar wara d-data tad-dhul fis-seħh tad-Deciżjoni ta' Finanzjament.
42. Il-Ġermanja bdiet iġġarrab in-nefqa amministrattiva biex timplimenta l-FEG fl-1 ta' Jannar 2023. In-nefqa għall-attivitajiet ta' thejjija, ta' ġestjoni, ta' informazzjoni u pubbliċità, u ta' kontroll u rapportar għandha għalhekk tkun eliġibbli għal kontribuzzjoni finanzjarja mill-FEG mill-1 ta' Jannar 2023 sa 31 xahar wara d-data tad-dhul fis-seħh tad-Deciżjoni ta' Finanzjament.

Sistemi ta' ġestjoni u kontroll

43. L-applikazzjoni fiha deskrizzjoni tas-sistema ta' ġestjoni u kontroll meħtieġa skont l-Artikolu 23 tar-Regolament (UE) 2021/691, li tispjefika r-responsabbiltajiet tal-korpi involuti. Il-Ġermanja nnotifikat lill-Kummissjoni li l-kontribuzzjoni finanzjarja se tiġi ġestita mill-istess korpi fi hdan il-Ministeru Federali għax-Xogħol u l-Affarijiet Soċjali (Bundesministerium für Arbeit und Soziales) li jimmaniġġaw il-

Fond Soċjali Ewropew (FSE). Filwaqt li l-“Gruppe Europäische Fonds für Beschäftigung” jaġixxi bħala l-awtorità ta’ ġestjoni, l-“Organisationseinheit Prüfbehörde” indipendenti mil-lat organizzattiv hija l-awtorità ta’ kontroll għal dawn il-fondi. Dawn il-korpi mmanigġaw ukoll il-kontribuzzjonijiet preċedenti mill-FEG lill-Ġermanja. Xi wħud mill-kompiti tal-awtorità ta’ ġestjoni tal-FEG huma ddelegati b’mod permanenti lill-PES bi ftehim amministrattiv.

Impenji pprovduti mill-Istat Membru kkonċernat

44. Il-Ġermanja pprovdiet l-assigurazzjonijiet kollha meħtieġa fir-rigward ta’ dan li ġej:
- il-prinċipji tat-trattament ugwali u tan-nondiskriminazzjoni se jiġu rispettati fl-aċċess għall-miżuri proposti u għall-implimentazzjoni tagħhom,
 - ir-rekwiżiti stabbiliti fil-leġiżlazzjoni nazzjonali u tal-UE dwar is-sensji kollettivi jkunu ġew issodisfati,
 - Vallourec, li ssoktat bl-attivitajiet tagħha wara s-sensji, ikkonformat mal-obbligi legali tagħha u pprovdiet għall-ħaddiema tagħha kif xieraq,
 - kwalunkwe finanzjament doppju se jiġi prevenut,
 - il-kontribuzzjoni finanzjarja mill-FEG se tikkonforma mar-regoli proċedurali u materjali tal-Unjoni dwar l-għajnuna mill-Istat.

IMPLIKAZZJONI BAĠITARJA

Proposta baġitarja

45. L-FEG ma għandux jaqbeż ammont annwali massimu ta’ EUR 186 miljun (il-prezzijiet tal-2018), kif stabbilit fl-Artikolu 8 tar-Regolament tal-Kunsill (UE, Euratom) 2020/2093 tas-17 ta’ Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027¹³.
46. Wara li eżaminat l-applikazzjoni fir-rigward tal-kundizzjonijiet stipulati fl-Artikolu 13(1) u (2) tar-Regolament (UE) 2021/691, u wara li qieset l-għadd ta’ benefiċjarji fil-mira, il-miżuri proposti u l-kostijiet stmati, il-Kummissjoni tippromponi li jiġi mmobilizzat l-FEG għall-ammont ta’ EUR 2 984 627, li jirrappreżenta 60 % tal-kostijiet totali tal-miżuri proposti, sabiex tingħata kontribuzzjoni finanzjarja għall-applikazzjoni.
47. Id-deċiżjoni proposta għall-mobilizzazzjoni tal-FEG se tittiehed b’mod kongunt mill-Parlament Ewropew u mill-Kunsill skont l-Artikolu 15(1), l-ewwel subparagrafu, it-tieni sentenza, tar-Regolament (UE) 2021/691, u kif stabbilit fil-punt 9 tal-Ftehim Interistituzzjonali tas-16 ta’ Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f’materji baġitarji u dwar ġestjoni finanzjarja tajba, kif ukoll dwar riżorsi proprji godda, inkluż pjan direzzjonali lejn l-introduzzjoni ta’ riżorsi proprji godda¹⁴.

Atti relatati

48. Fl-istess waqt li tippreżenta din il-proposta għal deċiżjoni biex jiġi mmobilizzat l-FEG, il-Kummissjoni se tippreżenta proposta lill-Parlament Ewropew u lill-Kunsill għal trasferiment tal-ammont ta’ EUR 2 984 627 għal-linja baġitarja rilevanti.

¹³ ĠU L 433 I, 22.12.2020, p. 11.

¹⁴ ĠU L 433 I, 22.12.2020, p. 29.

49. Fl-istess waqt li adottat din il-proposta għal deċiżjoni biex jiġi mmobilizzat l-FEG, il-Kummissjoni adottat deċiżjoni dwar kontribuzzjoni finanzjarja li tikkostitwixxi deċiżjoni ta' finanzjament skont it-tifsira tal-Artikolu 110 tar-Regolament (UE, Euratom) 2018/1046¹⁵. Dik id-deċiżjoni ta' finanzjament se tidhol fis-seħħ fid-data li fiha l-Kummissjoni tiġi nnotifikata bl-approvazzjoni tat-trasferiment baġitarju mill-Parlament Ewropew u mill-Kunsill skont l-Artikolu 15(2), l-ewwel subparagrafu, tar-Regolament (UE) 2021/691.

¹⁵ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012, ĠU L 193, 30.7.2018, p. 1

Proposta għal

DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Fond Ewropew ta' Agġustament għall-Globalizzazzjoni
għall-Haddiema Ssensjati wara applikazzjoni mill-Ġermanja –
EGF/2023/003 DE/Vallourec**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Agġustament għall-Globalizzazzjoni għall-Haddiema Ssensjati (FEG) u li jhassar ir-Regolament (UE) Nru 1309/2013¹⁶, u b'mod partikolari l-Artikolu 15(1), l-ewwel subparagrafu, tiegħu,

Wara li kkunsidraw il-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda¹⁷, u b'mod partikolari l-punt 9 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) Il-Fond Ewropew ta' Agġustament għall-Globalizzazzjoni għall-Haddiema Ssensjati (FEG) għandu l-għan li juri solidarjetà u li jippromwovi impjiegi diċenti u sostenibbli fl-Unjoni billi jipprovdi appoġġ għall-haddiema ssensjati u għal persuni li jaħdmu għal rashom li l-attività tagħhom tkun waqfet fil-każ ta' eventi ta' ristrutturar kbar u billi jassistihom jirritornaw għal impjieg diċenti u sostenibbli mill-aktar fis possibbli.
- (2) L-FEG ma jistax jaqbeż l-ammont annwali massimu ta' EUR 186 miljun (fi prezzijiet tal-2018), kif stabbilit fl-Artikolu 8 tar-Regolament tal-Kunsill (UE, Euratom) 2020/2093¹⁸ u l-Artikolu 16 tar-Regolament (UE) 2021/691.
- (3) Fil-15 ta' Novembru 2023, il-Ġermanja pprezentat applikazzjoni għall-mobilizzazzjoni tal-FEG f'konformità mal-Artikolu 8(1) tar-Regolament (UE) 2021/691, fir-rigward tas-sensji tal-haddiema f'Vallourec (Vallourec Deutschland GmbH (VAD)) fis-settur ekonomiku kklassifikat taħt il-Klassifikazzjoni statistika tal-attivitajiet ekonomiċi fil-Komunità Ewropea ("NACE")¹⁹ Revizjoni 2 diviżjoni 24 (Manifattura ta' metalli bażiċi) fir-regjun tal-livell 2 tal-Klassifikazzjoni Komuni ta'

¹⁶ ĠU L 153, 3.5.2021, p. 48.

¹⁷ ĠU L 433 I, 22.12.2020, p. 29

¹⁸ Ir-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027 (ĠU L 433 I, 22.12.2020, p. 11).

¹⁹ Ir-Regolament (KE) Nru 1893/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-klassifikazzjoni tal-istatistika ta' attivitajiet ekonomiċi tan-NACE Revizjoni 2 u li jemenda r-Regolament tal-Kunsill (KEE) Nru 3037/90 kif ukoll ċerti Regolamenti tal-KE dwar setturi speċifiċi tal-istatistika (ĠU L 393, 30.12.2006, p. 1).

Unitajiet Territorjali għall-Istatistika (“NUTS”)²⁰ ta’ Düsseldorf (DEA1) fil-Ġermanja. Din għiet issupplimentata b’informazzjoni addizzjonali pprovduta f’konformità mal-Artikolu 8(5) tar-Regolament (UE) 2021/691. Dik l-applikazzjoni titqies li tikkonforma mal-kundizzjonijiet għall-għoti ta’ kontribuzzjoni finanzjarja mill-FEG kif stabbilit fl-Artikolu 13 tar-Regolament (UE) 2021/691, abbażi tal-valutazzjoni li saret mill-Kummissjoni fil-Proposta għal deċiżjoni ta’ mobilizzazzjoni tal-Parlament Ewropew u tal-Kunsill²¹.

- (4) Għalhekk, jenħtieġ, li l-FEG jiġi mmobilizzat sabiex tingħata kontribuzzjoni finanzjarja ta’ EUR 2 984 627 fir-rigward tal-applikazzjoni ppreżentata mill-Ġermanja.
- (5) Sabiex jitnaqqas kemm jista’ jkun iż-żmien li jittiehed għall-mobilizzazzjoni tal-FEG, jenħtieġ li din id-deċiżjoni tapplika mid-data tal-adozzjoni tagħha,

ADOTTAW DIN ID-DEĊIŻJONI:

Artikolu 1

Għall-baġit ġenerali tal-Unjoni għas-sena finanzjarja 2024, il-Fond Ewropew ta’ Aġġustament għall-Globalizzazzjoni għall-Ħaddiema Ssensjati għandu jiġi mmobilizzat sabiex jingħata l-ammont ta’ EUR 2 984 627 f’approprjazzjonijiet ta’ impenn u ta’ pagament.

Artikolu 2

Din id-Deciżjoni għandha tidhol fis-seħh fil-jum tal-pubblikazzjoni tagħha f’*Il-Gurnal Uffiċjali tal-Unjoni Ewropea*. Għandha tapplika minn *[id-data tal-adozzjoni tagħha]*^{*}.

Magħmul fi Brussell,

Għall-Parlament Ewropew
Il-President

Għall-Kunsill
Il-President

²⁰ Ir-Regolament Delegat tal-Kummissjoni 2019/1755 tat-8 ta’ Awwissu 2019 li jemenda l-Annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta’ klassifikazzjoni komuni ta’ unitajiet territorjali għall-istatistika (NUTS). ĠU L 270, 24.10.2019, p. 1-56.

²¹ COM(2024)30

* Id-data għandha tiddaħhal mill-Parlament qabel il-pubblikazzjoni fil-ĠU.